



Požizzjoni Vakanti: Ġestjoni Esperta tad-Data/Ġestjoni Esperta tal-Għarfien

Unità: Appoġġ għas-Sorveljanza u r-Rispons

Referenza: (ECDC/AD/2017/SRS-EDMKM)

Qed jintlaqgħu applikazzjonijiet għall-kariga ta' Agent Temporanju hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Il-persuna li tintgħazel għal din il-kariga se tirrapporta għand il-Mexxej tal-Grupp għas-Servizzi tas-Sorveljanza tad-Data fl-Unità SRS.

Se tkun responsabbli b'mod partikolari mill-oqsma ta' ħidma li ġejjin:

- Tmexxi l-organizzazzjoni u l-koordinazzjoni tal-ġestjoni tal-għarfien, il-ġestjoni tal-metadata, il-ġestjoni tat-terminologija u attivitajiet tal-ġestjoni tad-data ewlenija fl-Unità SRS bl-istabbiliment u ż-żamma ta' politiki u proċeduri; tiżgura li l-ġestjoni tal-informazzjoni tispicċa toħloq għarfien;
- Tikkontribwixxi għal attivitajiet immirati għall-konformità tal-bażijiet tad-data, tar-repożitorji tal-informazzjoni u tal-protokoll tal-iskambju tad-data f'sistemi ta' sorveljanza, tippromwovi l-użu ta' formats tar-rapportar standardizzati u l-iżvilupp ta' proċeduri għall-kontroll tal-kwalità;
- Tikkontribwixxi għall-ġestjoni tas-sigurtà tal-informazzjoni (strategija, politika, standards, proċeduri u kontroll) u għall-ġestjoni taċ-ċiklu tal-ħajja tal-informazzjoni;
- Tikkontribwixxi għall-programm tal-governanza tal-informazzjoni fl-ECDC inkluż fid-definizzjoni tar-rwoli u tar-responsabbiltajiet u fl-istabbiliment u ż-żamma ta' proċeduri operattivi;
- Iżżomm u tamministra l-katalogu tar-rizorsi tal-informazzjoni tal-ECDC u;
- Tappoġġja t-tixrid tad-data, l-informazzjoni u l-għarfien tas-sorveljanza lill-partijiet ikkonċernati tal-ECDC;
- Torganizza u tipparteċipa f'attivitajiet ta' taħriġ fi ħdan il-qasam tal-għarfien espert u tipprovdi assistenza lill-utenti tal-ewwel jew tat-tieni linja fuq għodda u proċessi relatati; tappoġġja l-ħolqien ta' ambjent ta' tagħlim b'pass imgħaġġel;
- Tista' tintalab tissorvelja grupp żgħir ta' konsulenti;

- Tikkontribwixxi għall-ippjanar u l-implimentazzjoni tal-pjan ta' ħidma u l-baġit annwali u għal attivitajiet oħrajn tal-ECDC, kif meħtieġ, fil-qasam tal-għarfien espert tiegħu/tagħha;

Kwalifiki u esperjenzi meħtieġa

A. Rekwiżiti formali

Sabiex tkun kandidat eliġibbli trid tissodisfa sett ta' rekwiżiti formali. Dawn ir-rekwiżiti huma:

- Livell ta' edukazzjoni li jikkorrispondi għal studji universitarji mitmuma ta' mill-anqas tliet snin attestati b'diploma¹
- Għarfien profond ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twertiq tad-dmirijiet tiegħu/tagħha²;
- Ċittadinanza ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Il-kandidat għandu jkun intitolat għad-drittijiet kollha tiegħu bħala ċittadin³;
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Għandu jissodisfa r-rekwiżiti tal-karattru għad-dmirijiet involuti; u
- Ikun fizikament kapaci li jwettaq id-dmirijiet relatati ma' din il-kariga.

B. Kriterji tal-għażla

Biex tikkwalifika għal din il-kariga identifikajna *kriterji essenzjali* fir-rigward tal-*esperjenza professjonali* u l-*karatteristiċi personali/ħiliet interpersonali*. Dawn huma:

Esperjenza/għarfien professjonali:

- Mill-inqas 5 snin esperjenza professjonali, wara l-għoti tad-diploma, li mill-inqas 3 snin minnhom iridu jkun esperjenza relatata mad-dmirijiet imsemmija fid-deskrizzjoni tal-impjieg;
- Esperjenza fl-istabbiliment u ż-żamma ta' qafas għall-ġestjoni tal-informazzjoni u tal-għarfien, sistemi għall-ġestjoni tal-kontenut, u servizzi tal-informazzjoni (eż. servizzi tat-tiftix), inkluż strateġija, politiki, proċeduri u assigurazzjoni tal-kwalità;
- Esperjenza fil-ġestjoni ta' metadata u data ewlenija;
- Esperjenza fil-ġestjoni tal-proġetti;
- Għarfien ta' standards rilevanti għall-pożizzjoni (eż. Inizjattiva għal Metadata Ewlenija ta' Dublin, Lingwa tal-Web tal-Ontoloġija, Sistema ta' Organizzazzjoni ta' Għarfien

¹ Se jiġu kkunsidrati biss iċ-ċertifikati u d-diplomi li jkun ngħataw fl-Istati Membri tal-UE jew li huma s-sugġett ta' ċertifikati ta' ekwivalenza maħruġin mill-awtoritajiet fl-Istati Membri msemmija

² Barra minn hekk, sabiex ikun eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operazzjonali ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

³ Qabel il-ħatra, il-kandidat magħżul se jintalab jipprovd iċ-ċertifikat mill-fajl tal-pulizija biex juri li ma għandux kondotta kriminali.

Semplici, Identifikatur tal-Oggetti Digitali) u referenzi standard (eż. ICD10, SNOMED, MESH, MedDRA, LOINC);

- Ħiliet eċċellenti fl-Ingliż, kemm miktub kif ukoll mitkellem;

Karatteristiċi personali/ħiliet interpersonali:

- Immotivata għall-kwalità u orjentata lejn is-sejbien ta' soluzzjoni;
- Ħiliet eċċellenti organizzattivi u analitiċi;
- Ħiliet eċċellenti ta' komunikazzjoni u abbiltà li tinteraġixxi b'mod effettiv mal-kollegi f'timijiet multidixiplinari u ma' partijiet ikkonċernati esterni;
- L-abbiltà li taħdem taħt pressjoni, timmaniġġja r-responsabbiltajiet u tkun proattiva.

Identifikajna wkoll esperjenzi u ħiliet li huma ta' vantaġġ għal din il-kariga. Dawn huma:

- Esperjenza professjonali fil-qasam tal-epidemjologija jew tas-saħħa pubblikali;
- Edukazzjoni wara l-lawrja speċifika fl-amministrazzjoni tal-informazzjoni/tal-għarfien;
- Għarfien u esperjenza fl-użu ta' SQL, T-SQL u MS SQL Server;
- Esperjenza fl-organizzazzjoni u l-provvediment ta' taħriġ tekniku jew għall-utent aħħari;
- Esperjenza fl-immaniġġjar tan-nies u fl-immaniġġjar ta' attivitajiet appoġġjati mill-persunal mhux taħt il-linja maniġerjali diretta.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Ħatra u kundizzjonijiet tal-impjieg

Id-detentur tal-impjieg ser jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati jenħtieġ li jinnotaw li l-proposta tista' ssir pubblika u li inkluzjoni fil-lista qasira ma tiggarantixxix ir-reklutaġġ. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħażel se jjer jiġi reklutat bħala Agent Temporanju, skont l-Artikolu 2f) tal-Kundizzjonijiet tal-Impjieg ta' Agenti Oħra tal-Komunitajiet Ewropej, għal perjodu ta' tliet snin li jista' jiġġedded. Il-ħatra ser tkun fil-grad **AD 5**.

L-applikanti għandhom jinnotaw ir-rekwiżiti taħt ir-regolamenti tal-persunal tal-UE għall-persunal il-ġdid kollu li għandu jtemm il-perjodu ta' prova b'suċċess.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Agenti Oħra tal-Komunitajiet Ewropej, li huma disponibbli fil-link li ġej:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva li tintuża għar-reklutaġġ, f'każ li jinqalgħu pożizzjonijiet vakanti simili. Din se tkun valida sal- 31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu fejn fis-suġġett tal-email għandek tindika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola tal-applikazzjoni, li għandha tintbagħat fil-format Word jew PDF u preferibbilment bl-Ingliż⁴. Kwalunkwe applikazzjonijiet mhux kompluti se jitqiesu bħala mhux validi.

Il-formola ta' applikazzjoni tal-ECDC tista' tinstab fuq is-sit web tagħna hawn:
<http://ecdc.europa.eu/en/aboutus/jobs/Pages/JobOpportunities.aspx>

Id-data tal-għeluq għall-preżentazzjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minhabba l-volum kbir ta' applikazzjonijiet mibgħuta, se jiġu notifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-original tiegħu bl-Ingliż. Peress li l-lingwa tal-operazzjonijiet ta' kuljum fl-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.